



ಆದಿಜಗದ್ಗುರು ಶ್ರೀ ಶಿವರಾತ್ರೀಶ್ವರ ಶಿವಯೋಗಿಗಳವರ ಜಾತ್ರಾ ಮಹೋತ್ಸವ

# ಸುತ್ತೂರು ವಾರ್ತೆ

ಛಾಸನಿ ಪ್ರಸಾರ

ಸಂಪುಟ : 14 ಸಂಚಿಕೆ : 5 ಪುಟ 8

ಸುತ್ತೂರು ಶ್ರೀಕ್ಷೇತ್ರ

ಶುಕ್ರವಾರ, 24 ಜನವರಿ 2020



## ಜನನಾಗರದ ನಡುವೆ ವಿಜೃಂಭಿಸಿದ ರಥೋತ್ಸವ

ಸುತ್ತೂರು ಶ್ರೀಕ್ಷೇತ್ರ : ಆದಿಜಗದ್ಗುರು ಶ್ರೀ ಶಿವರಾತ್ರೀಶ್ವರ ಶಿವಯೋಗಿಗಳವರ ಜಾತ್ರಾ ಮಹೋತ್ಸವವು ಜಗದ್ಗುರು ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳವರ ದಿವ್ಯ ಸಾನ್ನಿಧ್ಯದಲ್ಲಿ ಗುರುವಾರದ ಕಾರ್ಯಕ್ರಮಗಳು ಜರುಗಿದವು.

ಆದಿಜಗದ್ಗುರು ಶ್ರೀ ಶಿವರಾತ್ರೀಶ್ವರ ಶಿವಯೋಗಿಗಳ ಉತ್ಸವಮೂರ್ತಿಗೆ ಸಕಲ ವಿಧಿ ವಿಧಾನಗಳಿಂದ ಪೂಜೆ ಸಲ್ಲಿಸಲಾಯಿತು. ಪರಮಪೂಜ್ಯ ಜಗದ್ಗುರು ಶ್ರೀ ಶಿವರಾತ್ರಿ ದೇಶಿಕೇಂದ್ರ ಸ್ವಾಮಿಗಳವರ ದಿವ್ಯ ಸಾನ್ನಿಧ್ಯದಲ್ಲಿ ಉತ್ಸವಮೂರ್ತಿಗೆ ಬೆಳಿಗ್ಗೆ 11.00

ರಿಂದ 11.40ರೊಳಗೆ ಸಲ್ಲುವ ಶುಭ ಮೀನ ಲಗ್ನದಲ್ಲಿ ರಥವು ಸಂಪನ್ನವಾಯಿತು. ರಾಜೋಪಚಾರ, ಪುಷ್ಪಾರ್ಚನೆ, ನಂದಿಧ್ವಜ ಪೂಜೆ, ಮಹಾಮಂಗಳಾರತಿಯೊಂದಿಗೆ ಮಹಾ ರಥೋತ್ಸವಕ್ಕೆ ಶ್ರವಣಬೆಳಗೊಳದ ಜಗದ್ಗುರು ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ

ಸ್ವಾಮಿಗಳವರು ಚಾಲನೆ ನೀಡಿದರು. ಭಕ್ತ ಸಮೂಹವು ಉಘೇ.. ಉಘೇ.. ಶಿವರಾತ್ರೀಶ್ವರ, ಜೈ ಜೈ ಶಿವರಾತ್ರೀಶ್ವರ ಎಂಬ ಶ್ರೀಗುರು ನಾಮಸ್ಮರಣೆ ಮುಗಿಲು ಮುಟ್ಟಿತು. ಭಕ್ತವೃಂದವು ಭಕ್ತಿಪೂರ್ವಕವಾಗಿ ಹರ್ಷೋದ್ಗಾರದಿಂದ ರಥವನ್ನು

ಎಳೆಯುವ ಮೂಲಕ ಕ್ಷೇತ್ರದ ಮುಖ್ಯ ರಸ್ತೆಯಲ್ಲಿ ಸಾಗುತ್ತಾ ಹೋಯಿತು. ರಥವು ಚಲಿಸುತ್ತಿದ್ದಂತೆ ಹಣ್ಣು ಧವನಗಳನ್ನು ಪೈಪೋಟಿಯಿಂದ ರಥಕ್ಕೆ ಎಸೆಯುತ್ತಾ, ಸಮರ್ಪಣೆಗೊಂಡ ಹಣ್ಣು ಧವನಗಳನ್ನು ನೋಡಿ ಪುಳಕಿತರಾಗುತ್ತಾ 2ನೇ ಪುಟಕ್ಕೆ



### ಧರ್ಮದಲ್ಲಿ ರಾಜಕಾರಣ ಸಲ್ಲದು ರಾಜಕಾರಣದಲ್ಲಿ ಧರ್ಮವಿರಬೇಕು

ಧಾರ್ಮಿಕ ಸಭೆ ಯನ್ನು ಉದ್ಘಾಟಿಸಿದ ಕೇಂದ್ರ ರಾಸಾಯನಿಕ ಮತ್ತು ರಸಗೊಬ್ಬರ ಸಚಿವರಾದ ಶ್ರೀ ಡಿ.ವಿ. ಸದಾನಂದಗೌಡರು ಮಾತನಾಡಿ, ಇಂದು ಸಮಾವೇಶಗೊಂಡಿರುವ ಧರ್ಮ ಗುರುಗಳನ್ನು ಕಂಡಾಗ, ವಿಶ್ವಮಾನವ ಧರ್ಮದ ಬಗೆಗೆ ತಿಳಿಸಿಕೊಡಲು ಈ ಸಭೆ ಆಯೋಜನೆಗೊಂಡಿದೆ ಎಂದು ನನಗೆ ಅನಿಸುತ್ತಿದೆ. ಉಪನ್ಯಾಸ ಮಾಡಿದ ಮೂರೂ ಧರ್ಮದ

ಗುರುಗಳು ವ್ಯಕ್ತಿಗತವಾಗಿ ಯಾವ ಧರ್ಮದ ಬಗ್ಗೆಯೂ ಮಾತನಾಡದೆ ವಿಶ್ವಮಾನವ ಧರ್ಮದ ಬಗ್ಗೆ ವಿಚಾರ ವಿನಿಮಯ ಮಾಡಿದ್ದಾರೆ. ಇಂತಹ ಕಾರ್ಯಕ್ರಮಗಳನ್ನು ಆಯೋಜನೆ ಮಾಡುವುದರಿಂದ ಎಲ್ಲರೂ ಒಂದೇ ಎಂಬ ಭಾವನೆಯುಂಟಾಗಲು ಸಾಧ್ಯ ಎಂದು ಅಭಿಪ್ರಾಯಪಟ್ಟರು. ಧರ್ಮದಲ್ಲಿ ರಾಜಕಾರಣ ಇರಬಾರದು, ರಾಜಕಾರಣದಲ್ಲಿ ಧರ್ಮವಿರಬೇಕು ಎಂದು ಹೇಳುತ್ತಾ ಮಹಾಭಾರತದ 2ನೇ ಪುಟಕ್ಕೆ



ಧಾರ್ಮಿಕ ಸಭೆಯನ್ನು ಜಗದ್ಗುರುಗಳವರ ದಿವ್ಯ ಸಾನ್ನಿಧ್ಯದಲ್ಲಿ ಜಗದ್ಗುರು ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ಉದ್ಘಾಟಿಸಿದರು. ಚಿತ್ರದಲ್ಲಿ ಶ್ರೀ 1008 ವಿದ್ಯಾಶ್ರೀಶ ತೀರ್ಥ ಶ್ರೀಪಾದರು, ಶ್ರೀ ಆರ್. ಧ್ರುವನಾರಾಯಣ, ಶ್ರೀ ಬಿ.ಸಿ. ಪಾಟೀಲ್, ಶ್ರೀ ಸಿ.ಎನ್. ಅಶ್ವಥ್ ನಾರಾಯಣ್, ಶ್ರೀ ಡಿ.ವಿ. ಸದಾನಂದ ಗೌಡ, ಶ್ರೀಮತಿ ಸೌಮ್ಯರೆಡ್ಡಿ, ರೆ.ಫಾ. ಸ್ವಾನ್ವಿ ಡಿ' ಅಲೆಡಾ, ಡಾ. ಬಿ.ವಿ. ವಸಂತಕುಮಾರ್ ರವರಿಂದ.

## ಅಧಿಕಾರ ಪೀಠಕ್ಕಿಂತ ಗುರು ಪೀಠವೇ ಶ್ರೇಷ್ಠ : ನಳಿನ್‌ಕುಮಾರ್ ಕಟೀಲ್

ದೇಶದ ಸಂಸ್ಕೃತಿಯಲ್ಲಿ ಎರಡು ಸಂಸ್ಕೃತಿಗಳು ಶ್ರೇಷ್ಠವಾಗಿವೆ. ಒಂದು ಕೃಷಿ ಸಂಸ್ಕೃತಿ; ಮತ್ತೊಂದು ಋಷಿ ಸಂಸ್ಕೃತಿ, ಅದೇ ರೀತಿಯಾಗಿ ಅಧಿಕಾರ ಪೀಠ ಮತ್ತು ಗುರು ಪೀಠಗಳಿವೆ. ಇದರಲ್ಲಿ ಅಧಿಕಾರ ಪೀಠಕ್ಕಿಂತ ಗುರುಪೀಠವೇ ಶ್ರೇಷ್ಠವೆಂದು ಸಂಸದರು ಹಾಗೂ ಜಿಜಿಪಿ ರಾಜ್ಯಾಧ್ಯಕ್ಷರು ಆದ ನಳಿನ್‌ಕುಮಾರ್ ಕಟೀಲ್‌ರವರು ತಿಳಿಸಿದರು. ಹಿಂದೆ ಪರಶಿವನನ್ನು ಪಾರ್ವತಿಯು ಕೇಳುತ್ತಾಳೆ, ಶಿವ ನೀನು ಎಲ್ಲಿ ಕುಣಿಯುತ್ತೀಯೆ ಎಂದು ಅದಕ್ಕೆ ಶಿವ ಹೇಳುತ್ತಾನೆ, ಎಲ್ಲಿ

ಗೋವುಗೆ ಮತ್ತು ಗುರುವಿಗೆ ಪೂಜೆ ಸಲ್ಲಿಸುತ್ತಾರೋ ಅಲ್ಲಿ ಕುಣಿಯುತ್ತೇನೆಂದು, ಅದರಂತೆ ಶ್ರೀಕ್ಷೇತ್ರ ಸುತ್ತೂರಿನಲ್ಲಿ ಗೋವು ಮತ್ತು ಗುರು ಇಬ್ಬರಿಗೂ ಪೂಜೆ ಸಲ್ಲಿಸುತ್ತಾರೆ. ಆದುದರಿಂದ ಶ್ರೀಕ್ಷೇತ್ರದಲ್ಲಿ ಶಿವ ನೆಲೆಸಿದ್ದಾನೆ. ಸರ್ವದೇವತೆಗಳಿಗಿಂತ ಗುರುವೇ ಶ್ರೇಷ್ಠರು, ಏಕೆಂದರೆ ಗುರುವಿಗೆ ಸಮಾಜವನ್ನು ಪರಿವರ್ತನೆ ಮಾಡುವ ಶಕ್ತಿಯಿದೆ. ಸುತ್ತೂರು ಶ್ರೀಗಳ ದಿವ್ಯ ದೃಷ್ಟಿ

ದೇಶ ವಿದೇಶದವರಗೂ ಇದೆ. ಶ್ರೀಕ್ಷೇತ್ರ ಜಗತ್ತಿಗೆ ಪ್ರಸಿದ್ಧವಾಗಿ ಬೆಳೆದು ನಿಂತಿದೆ. ಹೆಚ್ಚು ವಿದ್ಯಾವಂತರನ್ನಾಗಿ ಮಾಡಿದ ಕೀರ್ತಿ ಸುತ್ತೂರು ಶ್ರೀಮಠಕ್ಕೆ ಸಲ್ಲುತ್ತದೆ. ಬಸವವಾದಿ ಶರಣರ ಕಾಯಕ ಮತ್ತು ದಾಸೋಹದ ಪರಂಪರೆಯನ್ನು ಶ್ರೀಕ್ಷೇತ್ರದಲ್ಲಿ ಕಾಣುತ್ತೇವೆ. ಪೂಜ್ಯ ಜಗದ್ಗುರುಗಳು ನಮ್ಮೆಲ್ಲರಿಗೂ ಮಾರ್ಗದರ್ಶಕರಾಗಿ ಆಶೀರ್ವಾದಿಸಿದ್ದಾರೆ ಎಂದು ನುಡಿದರು. - ಆದರ್ಶ

